

KÂVYAMĀLĀ. 17.



THE  
UNMATTĀ-RĀGHAVA  
OF  
BHĀSKARA BHATTĀ.

EDITED BY

PANDIT DURGĀPRASĀDA

AND

KĀS'ĪNĀTH PĀNDURANG PARAB.

Second Revised Edition.



PRINTED AND PUBLISHED

BY

TUKĀRĀM JĀVAJĪ

PROPRIETOR OF JAVAJI DADAJI'S "NIRNAYA-SAGARA" PRESS.

BOMBAY.

1899.

*Price 2 Annās.*

*(Registered according to act XXV of 1867.)*

---

( All rights reserved by the publisher. )

काव्यमाला. १७.

श्रीभास्करकविविरचितं

## उन्मत्तराघवम् ।

जयपुरमहाराजाश्रितेन पण्डितब्रजलालसूनुना महामहोपाध्याय-  
पण्डितदुर्गाप्रसादेन, मुम्बापुरवासिना परबोपाह्व-  
पाण्डुरङ्गात्मजकाशीनाथशर्मणा च  
संशोधितम् ।

तच्च

मुम्बय्यां निर्णयसागराख्ययन्त्रालये तदधिपतिना मुद्राक्षरैरङ्कयित्वा  
प्राकाश्यं नीतम् ।

१८९९

(अस्य ग्रन्थस्य पुनर्मुद्रणादिविषये सर्वथा निर्णयसागरमुद्रायन्त्रालयाधिपते-  
रेवाधिकारः ।)

मूल्यं २ आणकाः ।



# काव्यमाला ।

श्रीमद्भास्करकविविरचितम्  
उन्मत्तराघवम् ।

कला चान्द्री शंभोः प्रणयकलहप्रापितरुषः  
प्रणामे पार्वत्याः पदकमललाक्षापरिचिता ।  
श्रियै भूयादस्याः वदनशशिनः कोपकलुषा-  
त्प्रसादेनारुण्यं विनिमयवशेनेव दधती ॥ १ ॥

(नान्द्यन्ते)

सूत्रधारः—(नेपथ्याभिमुखमवलोक्य ।) आर्ये, इतस्तावत् ।

(प्रविश्य)

नटी—अज्ज, इअं म्हि । को णिओओ आणवेदु । (क)

सूत्रधारः—अद्य खलवादिष्टोऽस्मि विमलतरनिजकीर्तिकर्पूरकरण्डी-  
कृतनिखिलब्रह्माण्डेन दिगन्तदन्तावलकुम्भमण्डलमण्डनायमानप्रतापसि-  
न्दूरेण सकलकलाकलापकोविदेन विद्यारण्यश्रीचरणारविन्दवन्दनमहोत्स-  
वमिलितेनामुना सामाजिकेन, यथा—

१. अयं ग्रन्थस्तञ्जोरप्रदेशवर्ति'पल्मर्नेरी'नगराच्छ्रीसुब्रह्मण्यशास्त्रिभिः स्वदेश लि-  
पितो देवनागरलिप्यां परिवर्त्य प्रहितः. अधस्तनी भूमिका च तैरेव लिखितेति परमनु-  
गृहीता वयम्, काव्यमालानुग्राहकाः सहृदयाश्चेति शिवम्.

'भो भोः काव्यमालासंपादका विद्वन्मुकुटमणिवराः, अतिदुर्लभमिदं महाकविश्री-  
भास्करविरचितमतिप्राचीनमुन्मत्तराघवं नाम प्रेक्षाणकं मया कुहचनातिमहता प्रयासेन  
संपाद्य श्रीमतामन्तिकं सकुतुकं प्रैषि । अल्पमपीदमनल्पगुणनिरन्तरतया सुतरां सहृदय-  
हृदयमुल्लासयेदित्येव ममाशयः । तदधुनैतन्मुद्रणविषये मय्यनुग्रहबुद्धिः श्रीमद्भिः कार्येति  
प्रार्थना ॥

इति सहृदयसमुदायविधेयः

सुब्रह्मण्यशास्त्री ।

(क) आर्य, इयमस्मि । को न्दियोग आज्ञापयतु ।

उन्मत्तराघवं नाम यत्प्रेक्षणकमुक्तवान् ।

भास्करः कृतिनां मान्यस्तत्त्वयाद्य निरूप्यताम् ॥ २ ॥

इति । तदादिश्यतां प्रयत्नः ।

**नटी**—(सविमर्शम् ।) बहुविष्णाणकुसलो क्वु एसो सभाज्जणो । कहं से हिअअं आवज्जिदुं सक्खिअदि । (क)

**सूत्रधारः**—मा मैवं वक्तव्यम् । विशेषज्ञानामेव गुणग्राहिणा नैस-  
र्गिकी । अतस्ते सुखमावर्जनीयाः । शृणु ।

विज्ञानविशदमेव हि चेतः सुजनस्य शक्यते हर्तुम् ।

परिशुद्धमेव लोहं सुतरां कर्षत्ययस्कान्तः ॥ ३ ॥

**नटी**—होदु । जं अणन्तरकरणिज्जं तं अज्जो गिरूवेदु । (ख)

**सूत्रधारः**—नन्विदानीं वर्तते वसन्तसमयः । तथा हि ।

माकन्दालिं मलयपवना मन्दमान्दोलयन्ते

मज्जत्यस्या मधुकरयुवा मञ्जरीणां मरन्दे ।

आसेवन्ते मुकुलनिकरानासमन्तादशोका

वक्तुं मत्ताः पिकयुवतयः पञ्चमं प्रारभन्ते ॥ ४ ॥

देवि, तत्समयोचितं किञ्चिद्दीयताम् ।

**नटी**—(गायति ।)

जस्स हि महू अमच्चो दक्खिणपवणो वरूहिणीणाहो ।

पिअभमराणुअरो सो जेदु चिरं वम्महो राओ ॥ ५ ॥ (ग)

**सूत्रधारः**—साधु गीतम् । (अन्यतोऽवलोक्य ।) आर्ये, इतः पश्य ।

मनोहराणामपि मञ्जरीणां विहाय जालानि विशेषलिप्सुः ।

लतान्तराण्येति मधुव्रतालिः सीता यथेयं कुसुमेषु लोभात् ॥ ६ ॥

(इति निष्क्रान्तौ ।)

**प्रस्तावना ।**

(क) बहुविज्ञानकुशलः खल्वेष सभाजनः । कथमस्य हृदयमावर्जयितुं शक्यते ।

(ख) भवतु । यदनन्तरकरणीयं तदार्यो निरूपयतु ।

(ग) यस्य हि मधुरमालोद्दक्षिणपवनो वरूथिनीनाथः ।

प्रियभ्रमरानुचरः स जयतु चिरं मन्मथो राजा ॥

(ततः प्रविशति पुष्पावचनं श्लाघयन्ती सीता सखी च ।)

**सखी**—हला जाणइ, अगगदो एव्व कुसुमाइं दीसन्दि । किं अण्णदो दिण्णदिट्ठी गच्छसि । (क)

**सीता**—हला महुअरिए, इदो वि पुरड्ढिदे काणणन्तरे मणोहराइं कुसुमाइं दीसन्दि । ता अहिलासेण गच्छम्मि । (ख)

**मधुकरिका**—हला जाणइ, दाणिं वि अम्हाणं अपरिचिदो पदेसो । काणणेषु सावाणुग्गहसमत्था इसिणो चिट्ठन्ति । अदो जास्सि कस्सि वि अस्समे कुसुमेसु गहिदेसु जो को वि कुप्पइ । रामभदो वि तुह पिअं काट्ठं कणअमिअ गेण्हिअ मिअआवावारादो दाणिं एव्व णिवट्ठिस्सदि । ता एत्तिएहिं कुसुमेहिं णिवत्तेमो । (ग)

**सीता**—सव्वजणसाहारणाइं क्खु वणलदाइं फलपुप्फमूलाइं णईजलाइं अ । अदो किंणिमित्तं जो को वि कुप्पदि । (पुष्पभाजनं विलोक्य ।) अज्जउत्तस्स देव्वच्चणोपजुत्ताइं कुसुमाइं पज्जत्ताइं । इदो पुरड्ढिदे काणणन्तरे मणोहराइं कुसुमाइं अहिगेण्हिअ उडअं गच्छम्हो । (घ)

(इत्युभे प्रस्थिते ।)

(क) सखि जानकि, अग्रत एव कुसुमानि दृश्यन्ते । किमन्यतो दत्तदृष्टिर्गच्छसि ।

(ख) सखि मधुकरिके, इतोऽपि पुरःस्थिते काननान्तरे मनोहराणि कुसुमानि दृश्यन्ते । तस्मादभिलाषेण गच्छामि ।

(ग) सखि जानकि, इदानीमप्यस्माकमपरिचितः प्रदेशः । काननेषु शापानुग्रहसमर्था ऋषयस्तिष्ठन्ति । अतो यस्मिन्कस्मिन्नप्याश्रमे कुसुमेषु गृहीतेषु यः कोऽपि कुप्यति । रामभद्रोऽपि तव प्रियं कर्तुं कनकमृगं गृहीत्वा मृगयाव्यापारादिदानीमेव निवर्तिष्यते । तस्मादेतावद्भिः कुसुमैर्निवर्तवहे ।

(घ) सर्वजनसाधारणानि खलु वनलताः फलपुष्पमूलानि नदीजलानि च । अतः किंनिमित्तं यः कोऽपि कुप्यति । आर्यपुत्रस्य देवार्चनोपयुक्तानि कुसुमानि पर्याप्तानि । इतः पुरःस्थिते काननान्तरे मनोहराणि कुसुमान्याभिगृह्योत्सृजं गच्छावः ।

सीता—(सदृष्टिक्षेपम् ।) हला, इदौ भमरो किंणिमित्तं संभमन्तो देसु देसु लदाविडवेसु कुसुमकोडरेसु आलुठन्तो परिब्भमइ । (क)

मधुकरिका—(विर्भाव्य ।) हला, मअरन्दपाणिच्चलपक्खदाए पल्लवन्तरिदं इमं सहअरिं भमरिं अवेक्खन्तो अविलोअणवेअणाए णूणं उम्मत्तो संवुत्तो । (ख)

सीता—(विलोक्य ।) हला, साहु लक्खिदं तुए । (ग)

मधुकरिका—अम्हहे । सविसेसं परिब्भमन्तो वि एसो सहअरिं ण पेक्खदि । (घ)

सीता—महुअरिए, संजोजेहि णम् । (ङ)

मधुकरिका—इमिणा सहआरदण्डेन मञ्जरिं ताडिअ मअरन्दपाणिच्चलं भमरिं उट्ठावेमि । (तथा कृत्वा ।) अम्हहे । मञ्जरीए उट्ठिदाए ताए सहअरीए संगदो इमो महुअरो माहवीमण्डवं अहिरुहिअ महुरसं पिबन्तो सुहं वट्टइ । (वनान्तरं विलोक्य सावेगम् ।) कहिं गदा जाणई । (पुनर्विलोक्य ।) अम्हहे । ण कस्सि वि दीसइ । (वनान्तरं प्रविश्य सर्वत्रान्विष्यन्ती ।) अम्हहे । इअं मणोहराकिदी का वि हरिणी सिणिद्धाए दिट्ठिए मं पेक्खिअ णिस्सरन्तेहिं णअणसलिलेहिं सहीसिणेहं सूअअदि । मह हिअअं वि एदास्सि चिरपरिचिदं विअ विस्सद्धं होदि । अहवा इमाए जणणन्तरसहीए होदव्वम् । (इति ससंभ्रमं परिभ्रमन्ती सविमर्शम् ।) एत्थ महेसिणो अस्समप्पहावादो दुट्ठमिआणं संचारो णत्थि । ता कहिं पत्थिदा जाणइत्ति मे अच्चरिअं होदि । (निःश्वस्य ।) मन्दभाइणी अहं खु । मिअआवावारादो णि-

(क) सखि, इतो भ्रमरः किंनिमित्तं संभ्रमंस्तेषु तेषु लताव्रिष्टपेषु कुसुमकोटरेष्वालुठन्परिभ्रमति ।

(ख) सखि, मकरन्दपाननिश्चलपक्षतया पल्लवान्तरितामिमां सहचरीं भ्रमरीमप्रेक्षमाणोऽविलोकनवेदनया नूनमुन्मत्तः संवृत्तः ।

(ग) सखि, साधु लक्षितं त्वया ।

(घ) आश्चर्यम् । सविशेषं परिभ्रमन्नप्येष सहचरीं न पश्यति ।

(ङ) मधुकरिके, संयोजयैनम् ।



उत्तस्स रामभद्रस्स क्हं क्हइस्सम् । रामभद्रो वि सुणिअ कीरिसं अवत्थ-  
न्तरं अणुहविस्सदित्ति वेर्वइ मे हिअअम् । (क)

(नेपथ्ये कलकलः ।)

मधुक्तरिका—इदो तदो वि संभमन्ता तावसजणा दीसन्ति । अदो  
रामभद्रो वि आअच्छदित्ति तक्केमि । (ख)

(पुनर्नेपथ्ये ।)

संमृज्यन्तां पदव्यः करधृतकलशावर्जितैस्तोयपूरैः

सिच्यन्तामासमन्तादविरलमभितः कीर्णपुष्पाः क्रियन्ताम् ।

जीवग्राहं गृहीत्वा कनकमृगमसौ जानकीप्रीतिहेतोः

संप्राप्तः काननान्तात्समधिकमहिमा सत्वरं रामभद्रः ॥ ७ ॥

अयं हि

प्रतिपदमुपयान्तं लक्ष्मणं वीक्ष्य किञ्चि-

द्वलितनयनकोणेनादराद्भाषमाणः ।

श्रमजललसदास्यः शोभते चापदण्डं

शिथिलितगुणबन्धं स्कन्धदेशे दधानः ॥ ८ ॥

(क) अनेन सहकारदण्डेन मञ्जरीं ताडयित्वा मकरन्दपाननिश्चलां भ्र-  
मरीमुत्थापयामि । आश्चर्यम् । मञ्जर्या उत्थितया तया सहचर्या संगतोऽयं-मधुकरो  
माधवीमण्डपमधिरुह्य मधुरसं पिबन्सुखं वर्तते । कुत्र गता जानकी । आश्च-  
र्यम् । न कुत्रापि दृश्यते । आश्चर्यम् । इयं मनोहराकृतिः कापि हरिणी स्नि-  
ग्धया दृष्ट्या मां दृष्ट्वा निःसरद्विर्नयनसलिलैः सखीस्नेहं सूचयति । मम हृ-  
दयमध्येतस्यां चिरपरिचितमिव विस्रब्धं भवति । अथवानया जननान्तर-  
सख्या भवितव्यम् । अत्र महर्षेराश्रमप्रभावाद्दुष्टमृगाणां संचारो नास्ति ।  
तस्मात्कुत्र प्रस्थिता जानकीति म आश्चर्यं भवति । मन्दभागिन्यहं खलु ।  
मृगयाव्यापारान्निवृत्तस्य रामभद्रस्य कथं कथयिष्ये । रामभद्रोऽपि श्रुत्वा  
कीदृशमवस्थान्तरमनुभविष्यतीति वेपते मे हृदयम् ।

(ख) इतस्ततोऽपि संभ्रमन्तस्तापसज्जना दृश्यन्ते । अतो रामभद्रोऽप्या-  
गच्छतीति तर्कयामि ।

मधुकरिका—(ससंभ्रमम् ।) अए, कृणामिअं गेण्हअ अन्तिअत्थेण लक्खणेण किं वि मन्तअन्तो रामभद्दो एव्व आअच्छदि । अहं से मग्ग परिहरिअ चिट्ठामि । (तथा करोति ।) (क)

(ततः प्रविशति यथानिर्दिष्टः सलक्ष्मणो रामः ।)

रामः—वत्स, नूनमिमं कनकमृगं विलोक्य जानकी सविशेषं तुष्यति ।

लक्ष्मणः—वञ्जनमात्रेण देव्याः कुतूहलं निवर्तयतस्तवायं प्रसाद एव कनकमृगलाभादपि महान्तं परितोषमापादयति ।

रामः—(निमित्तमभिनीय ।) वत्स, महामुनेरगस्त्यस्य सामर्थ्यादपगतसकलभये तपोवने सख्या मधुकरिकया सह वर्तमानामपि जानकीं विचिन्त्य, अपरिचितप्रदेशतया मनः शङ्काकुलमास्ते ।

लक्ष्मणः—प्रेमविशेषो हि प्रियजने प्रथमं प्रमादमेव चिन्तयति ।

मधुकरिका—(सनिःश्वासम् ।) सव्वहा जदाकदावि कहणिज्जो जेव्व सो उत्तन्तो । ता गच्छन्हि । दाणिं एव्व कहेमि । (उपसर्पति ।) (ख)

लक्ष्मणः—(मधुकरिकां दृष्ट्वा खगतम् ।) एकाकिनी दीनमुखी मधुकरिका समागच्छति । सर्वथात्याहितेन भवितव्यं देव्याः सीतायाः ।

मधुकरिका—जेदु महाराओ । (ग)

रामः—मधुकरिके, कास्ते जानकी ।

मधुकरिका—(सगद्गदम् ।) देव्व, तुम्हाणं देव्वच्चणाए उडअसमीवड्ढिदासु लदासु कुसुमाइं अवचिणोमि त्ति णिग्गदा । (घ)

(क) अये, कनकमृगं गृहीत्वान्तिकस्थेन लक्ष्मणेन किमपि मन्त्रयन्नामभद्र एवागच्छति । अहमस्य मार्गं परिहृत्य तिष्ठामि ।

(ख) सर्वथा यदाकदापि कथनीय एव स वृत्तान्तः । तद्गच्छामि । इदानीमेव कथयामि ।

(ग) जयतु महाराजः ।

(घ) देव, युष्माकं देवार्चनायै सटजसमीपस्थितासु लतासु कुसुमाख्यवचिनोमीति निर्गता ।

उन्मत्तराघवम् ।

**लक्ष्मणः**—देवतार्चनाकुसुमान्ध्वचेतव्यान्येव ;

**रामः**—(खगतम् ।)० किमतःपरं कथयिष्यतीति कम्पते मे चेतः ।

(प्रकाशम् ।) ततस्ततः ।

**मधुरिका**—मणोहराईं कुसुमाईं दीसन्दि त्ति इदं काणणन्तरं प-  
विट्टा जाणई अण्णेसन्दीए मए ण दिट्टा । (क)

**रम्भः**—हा, हतोऽसि ।

ज्वलत्तुषाराग्निक्रणोपमानि सीता न दृष्टेति दुरक्षराणि ।

कर्णं प्रविष्टानि हठादमूनि सर्वाङ्गतापं जनयन्ति हन्त ॥ ९ ॥

कष्टम् । अतिदारुणो दैवदुर्विपाकः ।

अम्बाजनं च पितरं च सहोदरौ च

राज्यं च तानि भवनानि सवान्धवानि ।

दैवाद्विहाय विपिने वसतां तथापि

हन्तातिदुःखमविषह्यमुपागतं नः ॥ १० ॥

हा जानकि,

विरहं मम सोढुमक्षमा त्वं वनवीथीष्वपि मामनुदुतासि ।

अकृतागसमेनमद्य मुक्त्वा वद कुत्रासि कुरङ्गशावनेत्रे ॥ ११ ॥

**लक्ष्मणः**—(खगतम् ।) इममार्यः पश्यति चेदतिपीडितो भविष्यति ।  
तदेनं प्रेषयामि । (अपवार्य ।) मधुकरिके, इममुटजं नय । अहमार्यसमीपे  
तिष्ठामि ।

**मधुकरिका**—(कनकमृगमादाय ।) तह । (इति निष्कान्ता ।) (ख)

**रामः**—

प्राणप्रियां प्राप्तवतीं कठोरामकीर्तितव्यां पदवीमकाण्डे ।

त्रैलोक्यलावण्यललामभूतां हा जानकीं कुत्र विलोकयामि ॥ १२ ॥

(क) मनोहराणि कुसुमानि दृश्यन्त इतीदं काननान्तरं प्रविष्टा जानकी  
अन्वेषन्त्या मया न दृष्टा ।

(ख) तथा ।

**लक्ष्मणः**—किमेव खिद्यसे । इदं दनं प्रविश्यान्विष्यद्भिर्दृश्यते देवी ।

**रामः**—मन्दभाग्ययोर्मम चक्षुषोरतःपरं कुरुतः सीतादर्शनसुखम् ।  
तथापि प्रतिपादय ।

**लक्ष्मणः**—इत इतः ।

(उभौ परिक्रम्य वनं प्रविशतः ।)

**लक्ष्मणः**—आर्य, सिकतावति प्रदेशे स्पष्टं प्रतीयते देव्याः पदपद्धतिः ।

**रामः**—(विलोक्य ।) नूनमियं प्रियायाश्चरणसरणिः । तथा हि ।

स एवाङ्गुलिविन्यासः स एव चरणक्रमः ।

तदेवालपप्रदेशत्वं सैव विक्षेपचातुरी ॥ १३ ॥

(निःश्वस्य ।)

प्रणतात्प्रणयापराधकाले शिरसो मे पतितैः प्रसूनजालैः ।

कृतपूजनयोर्मृगेक्षणयाः पदयोरत्र विलोकयामि मुद्राम् ॥ १४ ॥

(पदसरणिमनुसरन् । विलोक्य ।)

अश्रुविन्दुचयमञ्जनाञ्चितं मुञ्चती प्रणयक्रोपनिर्गतम् ।

पाटलं विनमितं मुखाम्बुजं विभ्रतीयमिह दृश्यते प्रिया ॥ १५ ॥

(उपसृत्य ।) प्रिये, प्रसीद प्रसीद ।

अयि मुञ्च रुषं तव प्रसन्नं जितपूर्णेन्दु मुखारविन्दमस्तु ।

प्रणतिं कलयन्नहं त्वदीयां पदलाक्षां परिपालयामि मूर्ध्ना ॥ १६ ॥

(इति तत्रस्थितां पादमुद्रां प्रणमति ।)

**लक्ष्मणः**—कष्टमार्यस्थोन्माददशा वर्तते । आर्य, न जानकी । (इति मूर्धानमुन्नमयति ।)

**रामः**—(उत्थाय स्थलपद्मिनीं विलोक्य ।) मधुभरनमितप्रसूनां महीतल-  
गलितमकरन्दपानाय कमलोदरादापतन्त्या मधुकरमालया स मे तामरुणां  
स्थलपद्मिनीं विलोक्य मूढोऽस्मि ।

**लक्ष्मणः**—अहो, ज्ञानाज्ञानयोः संकरः । तथा हि ।

वाक्यानि कानिचिदयुक्ततराणि वक्ति

ब्रूते च कान्यर्पि तथापि यथार्थवन्ति ।

आर्ये सहेव वसतस्तदबोधबोधौ

छायातपात्रिव तलेऽल्पदलद्रुमस्य ॥ १७ ॥

रामः—भवतु । एतामेव पृच्छामि ।

त्वामाग्रतेयं पदपङ्क्तिरस्याः प्रयच्छ मे पद्भिनि पद्मवक्त्राम् ।

न चेत्तदीयां चरणाञ्जमुद्रां प्रदर्शयान्यत्र विनिर्गतां मे ॥ १८ ॥

(विभाव्य १) इयमपि चलितकमलमुखसंज्ञया पदपद्धतिमितिः प्रयातामावे-  
दयति ।

लक्ष्मणः—इतः सहकारवाटिकामुपगता पादमुद्रा ।

(उभौ चूतवाटिकामुपसरतः ।)

लक्ष्मणः—(स्वगतम् ।) आर्यस्य हृदयमन्यतो नयामि । (प्रकाशम् ।)

किसलयपरिपार्तिं किञ्चिदग्रे विधुन्व-

न्प्रतिपदमुप(मनु)यातः पङ्क्तिभिः षट्पदानाम् ।

अभिनवमकरन्दानाहरन्मञ्जरीणां

मलयशिखरिजन्मा मारुतो याति मन्दम् ॥ १९ ॥

रामः—अये, विरहिजनवनदावानलः समीरणः ।

सर्वस्य जगतः प्राण इति त्वां ब्रुवते वृथा ।

जगदन्तःस्थितस्यैव यतो मे प्राणहारकः ॥ २० ॥

तथा हि ।

अङ्गं यदि प्रियायाः स्पृष्टं भवता शिरीषसुकुमारम् ।

तर्बालिङ्गं ममाङ्गान्यपसर तूर्णं न चेत्पवन ॥ २१ ॥

(विभाव्य १) भवतु, प्रेयसीमेव पृच्छामि ।

जगत्प्राण मम प्राणकान्ता कान्तारसीमनि ।

अमता भवता दृष्टा किं सा हंसलसद्गतिः ॥ २२ ॥

अये, प्रियाया निःसर्गसुरभिणा मुखमारुतेन तिरस्कृततया वैरमनुस्सरं-  
स्तूष्णीमुपयासि ।

माकन्दपालीमकरन्दपूरे मधुव्रता मज्जनमाचरन्तः ।

मानापनोदाय मनस्विनीनां मानोभवं मन्त्रमुदीरयन्ति ॥ २३ ॥

अपि च ।

माकन्दवृन्दमकरन्दजलेषु मग्ना

धृत्वा च पङ्कजरजांसि मधुव्रतालिः ।

मानापनोदनफलाय मनस्विनीनां

मन्त्रानुदीरयति मन्मथदेवताकान् ॥ २४ ॥

किं [च] निरन्तरमधुरसास्वादमत्तानाममीषां वचनमप्रमाणमेव † अतः  
प्रियागतिर्न प्रष्टव्या । (पदान्तरमभिनीय कर्णं दत्त्वा ।) वत्स,

सरोजनेत्रा सहकारवीथ्यां नवप्रवालान्तरिता प्रिया मे ।

अव्यक्तवर्णं किमपि ब्रुवाणा समुत्सुकं मे हृदयं तनोति ॥ २५ ॥

लक्ष्मणः—(स्वगतम् ।) कोकिलालापमाकर्ण्य आन्तो नूनमार्यः ।

रामः—अये, प्रियालाप इव श्रूयते नाकृतिस्तु दृश्यते । अतः  
प्रार्थयामि ।

चेतसः सपदि जीवनौषधं नेत्रयोरमृतवर्तिकाञ्जनम् ।

मन्मथज्वरमहारसायनं दर्शयस्व दयिते तवाकृति(नन)म् ॥ २६ ॥

(क्षणमात्रं तूर्णीं स्थित्वा ।) अयि जानकि, किमित्यौदासीन्यं भजसि ।

आगत्य तूर्णमसितोत्पलरम्यनेत्रे

कण्ठं बधान मम ते भुजवल्लरीभ्याम् ।

पश्चादुपेत्य निभृतं पदमर्पयन्ती

यद्वा पिधेहि नयने करपङ्कवाभ्याम् ॥ २७ ॥

(इति नयने निमील्य तिष्ठति ।)

लक्ष्मणः—(स्वगतम् ।) कण्ठं प्रतीकारदुःस्थे कर्मणि किं कुर्मः ।

रामः—प्रिये, किमिति विलम्बसे । उभयोः पक्षयोरेकतरमाचर ।

लक्ष्मणः—आर्षे, एष कोकिलालापः श्रूयते । नात्र जानकी सा-  
ज्वलति (?) ।

रामः—(नेत्रे निमील्य पुनः कर्णं दत्त्वा ।) स एवेदानीं श्रुतवीणारवस्य ढ-  
क्काध्वनिरिव कठोरतां भजति ।

(लक्ष्मणोऽन्यत्प्रे दशयति ।)

**रामः**—(विलोक्य ससंभ्रमम् ।) वत्स, केचिदमी चोराः प्रियायाः सर्वा-  
भरणजातमादाय मस्तके दधानाः प्रसारितवाहवो मया योद्धुमग्रतो निः-  
शङ्कमासते-। पश्य पश्य ।

मुक्ताहारच्छटामेके पद्मरागावलिं परे ।

प्रियायाः कनकाकल्पानपरे हन्त विभ्रति ॥ २८ ॥

**लक्ष्मणः**—(स्वगतम् ।) कष्टमार्यस्य पुनरप्युन्मादः ।

**रामः**—भो भोश्चोराः, तिष्ठत । ममाग्रतः कुतो गम्यते । इदानीमेव  
धनुरारोप्यैकेनैव सायकेन सर्वान्वः पातयामि । (इति साटोपं परिक्रम्य  
धनुरारोपयति ।)

**लक्ष्मणः**—(सज्जं धनुरवलम्ब्य ।) अलमाटोपेन ।

**रामः**—वत्स, मुञ्च मुञ्च बाणं संधास्यामि । अमी पुनरत्रैव निर्भया नि-  
श्चलमासते । (इति तूणीरमुखाद्बाणमुद्धर्तुमिच्छति ।)

**लक्ष्मणः**—

निषङ्गान्निर्गते बाणे परेषां प्राणनिर्गमः ।

तदेव ज्ञायते देव संधानं किंप्रयोजनम् ॥ २९ ॥

अतः शरसंधानं विहाय विभावयत्वार्यः, नात्र चोराः ।

**रामः**—(विभाव्य ।) अहो, मे मूढा मतिः । तथा हि ।

आरक्तोऽयमशोककुड्मलचयो नो पद्मरागच्छटा

फुल्लोऽयं नवकर्णिकारनिकरो न स्वर्णभूषावलिः ।

एषा च स्फुटसिन्धुवारपटली नो मौक्तिकानां व्रजः

शाखाजालभृतस्त एव तरवो नोद्यद्भुजा दस्यवः ॥ ३० ॥

**लक्ष्मणः**—इतोऽपि लताकुञ्जेषु विभावयावः ।

**रामः**—तथा । (इति पदान्तरे स्थित्वा विलोक्य संहर्षम् ।) वत्स, दृष्ट्वा  
जानकी ।

स्तनभरविनम्रमूर्तिर्माभिह चाहूय पाणिचलनेन ।

कर्णाभृतैर्वचोभिः कलयति भ्रम हृदयमाहितानन्दम् ॥ ३१ ॥

**लक्ष्मणः**—अहो, चिरमुन्मादो वर्तते ।

**रामः**—अये जानकि, एतावन्तं कालं कुत्र गतासि । (कर्णं दत्त्वा ।) किं ब्रवीषि—‘आर्यपुत्रस्य प्रेमपरीक्षार्थं क्वचिल्लताकुञ्जे निगूढास्मि’ इति ।

**लक्ष्मणः**—कास्ते जानकी ।

**रामः**—(अनाकर्णितकेन ।)

त्वदालापाः कर्णे मम नवसुधाशीकरमया-

स्तव स्पर्शोऽप्यङ्गे शिशिरशिशिरश्चन्दनरसः ।

शरज्ज्योत्स्नापूरस्तव वपुरिदं मे नयनयोः

कथं ते कल्याणि क्षणमपि सहे हन्त विरहम् ॥ ३२ ॥

**लक्ष्मणः**—आर्य, कास्ते जानकी ।

**रामः**—नन्वियमग्रत एवास्ते । (इति पुरोपस्थितां लतामुपसृत्य विलोक्य ।) अहो मे मोहः ।

कुसुमस्तवकानता विलोलां दधती पल्लवसंपदं मनोज्ञाम् ।

मकरन्दलिहां मधुव्रतानां कलझंकारकरम्बिता लतेयम् ॥ ३३ ॥

(पुनर्विलोक्य ।) वत्स, अस्यामेव लतायां पुष्पाण्यवचितवती जानकीति तर्कयामि । तथा हि ।

अवचितकुसुमानि तथा केवलवृन्तावशेषितान्यधुना ।

पतिताः पल्लवभङ्गा लक्ष्यन्ते तत इतश्चामी ॥ ३४ ॥

**लक्ष्मणः**—एवमेतत् । पदपद्धतिरप्यविच्छिन्ना लतामिमां प्राप्ता ।

**रामः**—इतः परं कां दिशं प्रस्थितेति विलोक्य ।

**लक्ष्मणः**—तथा । (इति लतां परिभ्रमन्, मणिवलयं विलोक्य, स्वगतम् ।) इदं देव्याः करपरिभ्रष्टम् । तदार्यस्य हृदयविनोदनार्थमवसरे दर्शयामि । (इत्यादाय पटान्ते पिदधाति । उपसृत्य प्रकाशम् ।) आर्य, नेतःपरं कुत्रापि लक्ष्यते पादमुद्रा । किंतु वने संचरतः कस्यापि मृगस्यात्रैवाभिव्यक्ता पदसरणिरालोकिता ।

**रामः**—हन्त, निराशाः स्मः । अये जानकि,



आयतेक्षणमरालकुन्तलं पक्वबिम्बफलपाटलाधरम् ।

मञ्जुभाषिणि ममाक्षिगोचरं कल्पते तव कदा सुखाम्बुजम् ॥ ३९ ॥  
(परितोऽवलोक्य ।) अये, प्रियायाः किञ्चिदपि वन्तु न लक्ष्यते । केनाहं  
हृदयमवलम्बे ।

लक्ष्मणः—आर्य, देव्याः करपरिभ्रष्टमिदं मणिवलयम् । तद्वधार-  
यत्वार्यः १ (इति ददाति ।)

रामः—(गृहीत्वा सहर्षम् ।)

मम हृदयमिदं चिराय किञ्चिद्विगलिततापरुजं वितन्वदेतत् ।  
कथमपि करपलवात्प्रियाया मणिवलयं पतितं मयाद्य लब्धम् ॥ ३६ ॥  
(हृदये निक्षिपन् ।)

एतत्पुरा मम गलं परिपीड्य गाढं

च्छिन्नं व्यधत् बहुशः परिरम्भणेपु ।

बिम्बाधरं मयि रसात्पिबति प्रियायाः

कोलाहलं च कृतवत्करधूननेपु ॥ ३७ ॥

(निःश्वस्य ।) वत्स, क्व जानकीं पश्यामः । कुत्र वनान्तः पुनरन्विष्यामः ।  
केपु वा निकुञ्जेषु पुनर्विलोकयामः । हन्त, सर्वथा निराशाः स्मः ।

दिशो विलोकयाम्यद्य ज्वालापरिवृता इव ।

बाढं जगदिदं मन्ये ह्यद्य मे प्रियया विना ॥ ३८ ॥

लक्ष्मणः—अहो, कष्टमार्यस्येयं दशा वर्तते ।

रामः—किमत्रासहे ।

वत्सा याहि गृहं ब्रजाम

लक्ष्मणः— किमिदं गेहं

रामः—

कुतः

लक्ष्मणः—

कानने

वत्स्यामः

रामः— कथमागता वनभुवं

लक्ष्मणः— ताताज्ञया यन्त्रिताः ।

रामः—

आयाताः कति वा वयं कथय मे

लक्ष्मणः— देव त्रयः

रामः— के च ते

लक्ष्मणः—

त्वं चाहं जनकात्मजा च

रामः— दयिते कुत्रासि हा जानकिं ॥३९॥

(नेपथ्ये ।)

वत्से, मा भैषीः ।

लक्ष्मणः—(कर्णं दत्त्वा सहर्षं विभाव्य ।) आर्य, मधुकरिकासमेतां जानकीं समाश्वासयन्कुम्भसंभवो महर्षिरित एवाभिवर्तते ।

(ततः प्रविशति यथानिर्दिष्टः कुम्भसंभवः ।)

अगस्त्यः—वत्से, मा भैषीः । अयमिह त्वामन्विष्यन्नास्ते सलक्ष्मणो रामभद्रः ।

सीता—(रामं विलोक्य लज्जां नाटयन्ती स्वगतम् ।) एदेहिं विलोअणेहिं अज्जउत्तो दिट्ठो त्ति अहो मे भाअहेअम् । (क)

रामः—भगवन्, अभिवादये ।

अगस्त्यः—आयुष्मानेधि ।

लक्ष्मणः—भगवन्, अभिवादये ।

अगस्त्यः—वत्स, चिरं जीव ।

सीता—जेदु जेदु अज्जउत्तो । (ख)

मधुकरिका—जेदु जेदु महाराओ । (ग)

(क) एताभ्यां विलोचनाभ्यामार्यपुत्रो दृष्ट इत्यहो मे भागधेयम् ।

(ख) जयतु जयत्वार्यपुत्रः ।

(ग) जयतु जयतु महाराजः ।

**रामः**—(सीतां विलोक्य ।) वत्स, अकाण्डपतितसुनावृष्टिसदृशं सीता-  
दर्शनम् ।

**लक्ष्मणः**—आर्य, एवमेतत् । (अगस्त्यं प्रति ।) भगवन्, अत्र लतामण्डपे  
मुहूर्तमासन्नपरिग्रहः क्रियताम् ।

**सर्वे**—तथा । (इत्युपविशन्ति ।)

**लक्ष्मणः**—भगवन्, कथमासादिता जानकी ।

**अगस्त्यः**—श्रूयताम् ।

**रामः**—अवहिताः स्मः ।

**अगस्त्यः**—पूर्वमत्र वने दुर्वासाः कानिचिद्दिनानि तपः कृतवान् ।

**मधुकरिका**—सुलहकोव्वो क्खु एसो महेसी सुणिअदि । (क)

**रामः**—ततस्ततः ।

**अगस्त्यः**—तस्मिन्समये तेषु तेष्वश्रमेषु तीव्रतपःशङ्किना महेन्द्रेण  
विसृष्टानां चरन्तीनां मध्ये हरिणी नाम काचिदेतत्तपोवनं प्रविश्य पुष्पा-  
ण्यवाचिनोत् ।

**रामः**—हन्त, महान्प्रमादः ।

**अगस्त्यः**—ततः परमभिषेकायागच्छन्नयं दुर्वासास्तामवलोक्य 'अये  
हरिणि, यतोऽस्मद्देवतार्चनोचितानि कुसुमान्वयवचिनोषि, ततस्वन्नामसदृ-  
शीमेवाकृतिमेहि' इति शशाप । तदानीमेव परित्यज्य वनमिदमन्तर्हितश्च ।

**मधुकरिका**—अन्हहे, अदिणिट्टुरदा तावसाणम् । (ख)

**लक्ष्मणः**—कथमस्यास्तदुपरमो जातः ।

**अगस्त्यः**—ततो हरिणीभूतां हरिणीमादायास्मदन्तिकं प्राप्ताभिरति-  
करुणमाक्रन्दन्तीभिरप्सरोभिरभ्यर्थितेन मया कृपावशेनाभिमन्त्रिता दूर्वा-  
मुष्टिरर्पिता । तस्मिन्वने नास्याः प्रत्यासत्तिरासीत् । (?)

**रामः**—किमांश्चर्यम् ।

(क) सुलभकोपः खल्वेष महर्षिः श्रूयते ।

(ख) अहो, अतिनिष्ठुरता तापसानाम् ।

द्वदहनदग्धमूर्तेः काननलक्ष्म्याः पुनर्नवीकरणम् ।

उपकर्तुरखिलजगतां घननिकरस्य स्वभाव एवायम् ॥ ४० ॥

अगस्त्यः—अयमेवाद्याप्यनुवर्तमानः शापो महानस्मिन्वने कुसुमान्य-  
वचिन्वन्तीं जानकीमस्पृशत् ।

रामः—(साश्चर्यम् ।) किमेतावन्तं कालं हरिणीभूय स्थितेयम् ।

मधुकरिका—(स्वगतम् ।) तस्मिं एव समुवदिष्टाए हरिणीए होद-  
व्वम् । (क)

अगस्त्यः—अहमेकाकिनीमसदाश्रमे तिष्ठन्तीमितस्ततः प्लवमाना-  
मदृष्टपूर्वा हरिणीं समाधिना जानकीं निश्चित्य तत्क्षणमेव शापान्मोचयि-  
त्वा भवदन्तिकमनैषम् ।

रामः—

परोपकारशीलत्वं परदुःखासहिष्णुता ।

दयापरत्वं दाक्षिण्यं सतां स्वाभाविका गुणाः ॥ ४१ ॥

अगस्त्यः—अनया जानक्या लक्ष्मणेन सह महान्तं कालं वर्तेथाः ।  
अपि च ।

दोषध्वान्तं क्षालयन्ती नराणा-

माकल्पान्तं नन्दयन्ती जगन्ति ।

स्फायज्ज्योत्स्नापूरपाण्डुस्त्वदीया

जीयात्कीर्तिः श्रीनिधे राघवेन्द्र ॥ ४२ ॥

रामः—महान्प्रसादः ।

अगस्त्यः—किं ते भूयः प्रियमुपकरोमि ।

रामः—इतः परं किं प्रियमस्ति । तथापीदमस्तु भरतवाक्यम् ।

समयविहितवर्षः सस्यपूर्णां धरित्रीं

जनयतु जलदौघः प्रेरितो वासवेन ।

भवजलनिधिमध्ये मज्जतां मानवानां

भवतु तरणिरूपा संगतिः सज्जनानाम् ॥ ४३ ॥

संपूर्णम् ।

(क) तस्मिन्नेव समुपस्थितया हरिण्या भवितव्यम् ।